

ప్రజారోగ్యమే రాష్ట్ర ప్రభుత్వ ధ్యేయం



బాధితుడికి సీఎంఆర్ఎఫ్ చెక్కును అందిస్తున్న ఎమ్మెల్యే నరేందర్

గిర్నాజీపేట, జూన్ 19: ప్రజారోగ్యమే బీఆర్ఎస్ రాష్ట్ర ప్రభుత్వ ధ్యేయమని, సీఎం కేసీఆర్ పేదల ఆరోగ్యానికి భరోసానిస్తున్నారని తూర్పు ఎమ్మెల్యే నన్నపునేని నరేందర్ అన్నారు. నియోజకవర్గంలోని 12వ డివిజన్కు చెందిన వనపర్తి మధుకర్కు సోమవారం ఎమ్మెల్యే నరేందర్ శివనగర్ లోని తన క్యాంప్ కార్యాలయంలో రూ. 2 లక్షల సీఎంఆర్ఎఫ్ చెక్కును అందజేశారు. ఈ సందర్భంగా ఎమ్మెల్యే మాట్లాడుతూ కార్పొరేట్ దవాఖానాల్లో వైద్యం చేయించుకోలేని పేదలకు సీఎం ఆర్ఎఫ్ వరంలా మారినదన్నారు. సీఎం కేసీఆర్ రాష్ట్రంలో అమలు చేస్తున్న పథకాల పట్ల దేశం మొత్తం తెలంగాణ వైపు చూస్తుందని ప్రశంసించారు. వైద్యం పేదలకు భారం కావద్దని ప్రభుత్వం

- పేదల కోసమే ఎల్ఎఫ్సీ, సీఎంఆర్ఎఫ్
- ఎమ్మెల్యే నన్నపునేని నరేందర్

లెటర్ ఆఫ్ క్రెడిట్(ఎల్ఎఫ్సీ), వైద్యం చేయించుకున్న వారికి సీఎంఆర్ఎఫ్ సాయం అందిస్తుందన్నారు. పేదల కోసం రూ. 1100 కోట్లతో 24 అంతస్తులతో సకల సదుపాయాలతో మల్టీ స్పెషాలిటీ దవాఖాన నిర్మిస్తున్నామని అతి త్వరలో పూర్తిచేసి ప్రజలకు అందుబాటులో తీసుకొస్తామన్నారు. అత్యవసర సమయాల్లో వైద్యం కోసం ప్రజలు ఎల్ఎఫ్సీ, సీఎంఆర్ఎఫ్ వినియోగించుకోవాలని ఎమ్మెల్యే కోరారు. కార్యక్రమంలో 12వ డివిజన్ కార్పొరేటర్ కమిషి రాజుయాదవ్, బీఆర్ఎస్ నాయకులు పాల్గొన్నారు.



హెచ్ఎంలకు బుక్స్ పంపిణీ చేస్తున్న ఎంకావో సత్యనారాయణ

విద్యార్థులకు నాణ్యమైన విద్య అందించాలి

ఎంకావో చదువుల సత్యనారాయణ

దుగ్గండి, జూన్ 19 : ప్రభుత్వ పాఠశాలల్లో విద్యార్థులకు నాణ్యమైన విద్య అందించాలని ఎంకావో చదువుల సత్యనారాయణ సూచించారు. సోమవారం మండలంలోని బంధంపల్లి, లక్ష్మీవరం, దేశాయిపల్లి గ్రామాల ప్రభుత్వ పాఠశాలలను తనిఖీ చేశారు. ఎంకావో ఆధ్వర్యంలో హెచ్ఎంలు విద్యార్థులకు వర్క్బుక్స్, నోట్బుక్స్ అందించారు. ఈ సందర్భంగా ఎంకావో మాట్లాడుతూ ఉత్తమ ఫలితాలను సాధించేలా కృషి చేయాలన్నారు. ఉపాధ్యాయులు సమయపాటన పాటించాలని ఆదేశించారు. నేటి విద్యా దినోత్సవాన్ని ఘనంగా నిర్వహించాలని కోరారు. కార్యక్రమంలో హెచ్ఎంలు సుధాకర్రెడ్డి, రామూర్తి, కనకయ్య, నర్సింహులు, శ్రీనివాస్, మధుసూదన్, ఉపాధ్యాయులు, సిబ్బంది తదితరులు పాల్గొన్నారు.



కరపత్తాన్ని ఆవిష్కరిస్తున్న వికాస తరంగిణి ప్రతినిధులు

వికాస తరంగిణి ఆధ్వర్యంలో యోగా వేడుకలు

వరంగల్ చౌరస్తా, జూన్ 19: వికాస తరంగిణి ఆధ్వర్యంలో జూన్ 21 నుంచి హనుమకొండ ఆర్ట్స్ అండ్ సైన్స్ కాలేజీ మైదానంలో యోగా దినోత్సవాన్ని ఘనంగా నిర్వహించనున్నట్లు వికాస తరంగిణి ప్రతినిధులు తెలిపారు. సోమవారం సాయంత్రం ఇండియన్ మెడికల్ అసోసియేషన్ (ఐఎంఎ) హాల్లో ఏర్పాటు చేసిన విలేజరుల సమావేశంలో వికాస తరంగిణి హనుమకొండ, వరంగల్ పట్టణ విభాగం ఉపాధ్యక్షులు, ప్రధాన కార్యదర్శులు చాడ సుభాష్ రెడ్డి, పారాల దయాకర్రెడ్డి వివరాలు తెలియజేశారు. ఈ కార్యక్రమానికి ముఖ్య అతిథులుగా ప్రభుత్వ చీఫ్ దాస్యం వినయభాస్కర్, సీపీ రంగనాథ్తో పాటు వికాస తరంగిణి అమెరికా విభాగం అధ్యక్షుడు కృష్ణకాంత్ హాజరు కానున్నట్లు తెలిపారు. కార్యక్రమంలో యోగా గురువు పోశాల శ్రీనివాస్, వికాస తరంగిణి కార్యకర్తలు పాకాల తనూజ, వీ ఉమాదేవి, ఎస్ తిరుమలేశ్రావు పాల్గొన్నారు.

23 నుంచి ఆషాఢ మాసోత్సవ పూజలు

పోచమ్మమైదాన్, జూన్ 19: వరంగల్ శ్రీనివాస కాలనీలోని శృంగేరి శంకర మఠంలో ఈ నెల 23 నుంచి 30 వరకు, జూలై 14న ఆషాఢ మాసోత్సవ పూజలను నిర్వహించనున్నారు. ఈ మాసోత్సవాల్లో భాగంగా నాలుగు శుక్రవారాల్లో శారదా పరమేశ్వరి అమ్మవారికి ప్రత్యేక పూజలు చేయనున్నట్లు పూజారి సంఘమేశ్వర జోషి తెలిపారు. భక్తులు అధిక సంఖ్యలో పాల్గొని, తమ గోత్రనామాలు సమోదా చేసుకోవాలని కోరారు.



బాధిత కుటుంబానికి ఇళ్లు నిర్మించి ఇస్తున్న మెపా కమిటీ సభ్యులు

బాధితులకు అండగా నిలిచిన 'మెపా'

నల్లబెల్లి, జూన్ 19 : ఇళ్ల దగ్గరే నిలువనీడ కోల్పోయిన ఓ కుటుంబానికి మెపా అండగా నిలిచింది. మండలంలోని కొండాపూర్ గ్రామానికి చెందిన గౌరబోయిన మొదయ్యకు చెందిన ఇళ్ల విద్యుత్ షార్ట్ సర్క్యూట్తో కాలి బూడిదైంది. దీంతో ముదిరాజ్ అసోసియేషన్ (మెపా) బాధిత కుటుంబానికి ఇళ్ల నిర్మించడం తో పాటు ఆర్థిక సాయం అందించారు. కార్యక్రమంలో మెపా రాష్ట్ర కార్యదర్శి పులి దేవేందర్, సర్పంచ్ గూబ తిరుపతమ్మ, మెపా కమిటీ సభ్యులు గుండాల మదన్కుమార్, గండ్ల చంద్రశేఖర్, పెండె మధుసూదన్, గూళ్ల సత్యయ్య, నీరటి రాజు, సింగారపు రామకృష్ణ, పోతిరెడ్డి సత్యయ్య, తాడిబోయిన స్వామినాథ్, ముత్తం రాజు, భీమగాని మల్లయ్య, ముఖేష్, సాంబరాజు, రాజమౌళి, చిరంజీవి తదితరులు పాల్గొన్నారు.

కేజీబీవీలో దరఖాస్తుల ఆహ్వానం

గిర్నాజీపేట, జూన్ 19: జిల్లాలోని అర్బన్ రెసిడెన్షియల్ కేజీబీవీల్లో ఖాళీగా ఉన్న 23 పీజీసీఆర్టీ, 2- సీఆర్టీ పోస్టులకు తాత్కాలిక పద్ధతిలో పని చేయడానికి అర్హత, ఆసక్తి గల మహిళా అభ్యర్థుల నుంచి దరఖాస్తులను ఆహ్వానిస్తున్నట్లు డిఈవో డి వాసంతి ఒక ప్రకటనలో పేర్కొన్నారు. ఆసక్తి గల అభ్యర్థులు జూలై 5లోగా <https://schooledu.telangana.gov.in> వెబ్ సైట్ ద్వారా ఆన్లైన్లో దరఖాస్తు చేసుకోవాలని డిఈవో సూచించారు. దరఖాస్తుదారులకు రాత పరీక్ష ఆన్లైన్లో అబ్జెక్టివ్ పద్ధతిలో నిర్వహించనున్నట్లు డిఈవో తెలిపారు.

చైరీవర్సన్, కమిషనర్కు ఉత్తమ అవార్డులు

నర్సంపేట, జూన్ 19: దశాబ్ది ఉత్సవాల్లో నర్సంపేట మున్సిపల్ చైరీవర్సన్ గుంటి రజనీ కిషన్, కమిషనర్ వెంకటస్వామి ఉత్తమ అవార్డులు అందుకున్నారు. హైదరాబాద్లోని రవీంద్రభారతిలో హరితోత్సవ కార్యక్రమాన్ని సోమవారం నిర్వహించారు. నర్సంపేట మున్సిపాలిటీలో ప్రతి సంవత్సరం నిర్వహిస్తున్న హరితోత్సవంలో ముందుంటున్నది. నర్సంపేట మున్సిపాలిటీకి అవార్డు రావడానికి సహకరించిన రాష్ట్ర హరిత మిత్ర అవార్డు గ్రహీత పెద్ది సుదర్శన్రెడ్డి, కలెక్టర్ ప్రావీణ్య, అడిషనల్ కలెక్టర్ఆశ్విని వాకడే తానూజీ, జిల్లా ఫారెస్టు శాఖ అధికారులు పాలక వర్గానికి కృతజ్ఞతలు తెలిపారు.

జిల్లాస్థాయి టీఎల్ఎం మేళా ప్రారంభం

కరీంనాబాద్, జూన్ 19 : ఈ నెల 20న విద్యాశాఖ ఆధ్వర్యంలో నిర్వహించే విద్యా దినోత్సవాన్ని పురస్కరించుకుని సోమవారం శంభునిపేట ప్రభుత్వ పాఠశాలలో ఉపకరణాల ప్రదర్శనను ప్రారంభించారు. ఈ సందర్భంగా జిల్లాలోని పలు పాఠశాలల నుంచి దాదాపు 105 ఎగ్జిబిట్లను విద్యార్థులు ప్రదర్శించారు. ఉత్తమ ప్రదర్శనలను రాష్ట్రస్థాయికి ఎంపిక చేయనున్నట్లు నిర్వాహకులు తెలిపారు. కార్యక్రమంలో సెక్రెటరీయల్ అధికారి మాలోత్ నారయ్య, హెచ్ఎంలు, విద్యాశాఖ సిబ్బంది పాల్గొన్నారు.

కాంగ్రెస్లో బయటపడ్డ వర్గ విభేదాలు

పోచమ్మమైదాన్, జూన్ 19: వరంగల్ జిల్లా కాంగ్రెస్ పార్టీలో మరోసారి కాంగ్రెస్ విభేదాలు బయటపడ్డాయి. రాహుల్గాంధీ జన్మదిన వేడుకలను మూడు వర్గాలుగా విడిపోయి నిర్వహించారు. పోచమ్మమైదాన్ సెంటర్లో కాంగ్రెస్కు చెందిన పలువురు నాయకులు వేర్వేరుగా వేడుకలు జరుపుకున్నారు. వరంగల్ జిల్లా కాంగ్రెస్ పార్టీ అధ్యక్షురాలు ఎర్రబెల్లి స్వర్ణతో పాటు, కొండా వర్గం నాయకులు తమ తమ మద్దతుదార్లతో జన్మదిన వేడుకల జరుపుకున్నారు. ఈ రెండు వర్గాలే కాకుండా కొత్తవాడ బయపటి రవిరాజ్ వర్గం కూడా సెంటర్లో వేడుకలు జరిపారు. కొంతమంది సీనియర్ నాయకులు, కార్యకర్తలు ఎటు వెళ్లాలంటూ విస్తుపోతున్నారు.

'ఇన్స్పైర్ మనక్' 'వినూత్న ఆలోచనల వేదిక'

గిర్నాజీపేట, జూన్ 19: విద్యార్థుల్లో సృజనాత్మకత, వినూత్న ఆలోచనలకు 'ఇన్స్పైర్ అవార్డు మనక్' గొప్ప వేదిక అని డిఈవో డి వాసంతి ఒక ప్రకటనలో పేర్కొన్నారు. 2023-24 విద్యా సంవత్సరానికి ఇన్స్పైర్ అవార్డు మనక్ కోసం జిల్లాలోని ప్రతి పాఠశాల నుంచి 5 నామినేషన్లు పంపించాలని డిఈవో సంబంధిత అధికారులకు సూచించారు. ఇన్స్పైర్ అవార్డు మనక్ అవార్డు నామినేషన్లను www.inspireawards-dst.gov.in వెబ్సైట్లో ఆగస్టు 31వ తేదీలోపు సమోదా చేసుకోవాలని తెలిపారు. 6 నుంచి 10వ తరగతి చదివే విద్యార్థుల్లో సృజనాత్మకతను పెంపొందించే లక్ష్యంతో సైన్స్, టెక్నాలజీ మంత్రిత్వ శాఖ ఈ ప్రోగ్రాంను నిర్వహిస్తోందని డిఈవో తెలిపారు. మరిన్ని వివరాల కోసం జిల్లా సైన్స్ అధికారి కట్ట శ్రీనివాస్ను సంప్రదించాలని డిఈవో కోరారు.

విద్యా దినోత్సవాన్ని

విజయవంతం చేయాలి

దశాబ్ది ఉత్సవాల్లో భాగంగా మంగళవారం సాయంత్రం 4 గంటలకు శంభునిపేట ఉన్నత పాఠశాలలోవిద్యా దినోత్సవం నిర్వహించనున్నట్లు డిఈవో వాసంతి ఒక ప్రకటనలో పేర్కొన్నారు. అధికారులు, ప్రజాప్రతినిధులు, ఎస్ఎంసీ చైర్మన్లు హాజరై జయప్రదం చేయాలని కోరారు.



దుగ్గండి పీహెచ్సీలో న్యూట్రీషన్ కిట్లను అందిస్తున్న ఎంపీపీ కోమలా భద్రయ్య

పీహెచ్సీలో న్యూట్రీషన్ కిట్ల పంపిణీ

దుగ్గండి, జూన్ 19 : ప్రజారోగ్యానికి సీఎం కేసీఆర్ పెద్దపీట వేస్తున్నారని ఎంపీపీ కాట్లా కోమలా భద్రయ్య, డిప్యూటీ డీఎంహెచ్సో ప్రకాశ్ అన్నారు. సోమవారం మండల కేంద్రంలోని పీహెచ్సీలో న్యూట్రీషన్ కిట్లను పంపిణీ చేశారు. అనంతరం హరితోత్సవం సందర్భంగా పీహెచ్సీ ఆవరణలో మొక్కలు నాటారు. ఈ సందర్భంగా

జరిగిన సమావేశంలో ఎంపీపీ, డిప్యూటీ డీఎం హెచ్సో మాట్లాడుతూ ప్రభుత్వ దవాఖానల్లో నాణ్యమైన వైద్యం అందించాలన్నారు. ప్రసవాల సంఖ్య పెరిగేలా గ్రామాల్లో వైద్య సిబ్బంది అవగాహన కలిగించాలన్నారు. కార్యక్రమంలో వైద్యాధికారులు, హెచ్ఈవో, ఆశ కార్యకర్తలు, ఏఎన్ఎంలు, వైద్య సిబ్బంది పాల్గొన్నారు.

'స్వయంసిద్ధ' కథా సంకలనం ఆవిష్కరణ

పోచమ్మమైదాన్, జూన్ 19 : అభ్యుదయ రచయితల సంఘం, తెలంగాణ రచయితల సంఘం ఆధ్వర్యంలో 'స్వ

యంసిద్ధ' కథా సంకలన పుస్తకాన్ని ఆవిష్కరించారు. బండారు విజయ, పీ జ్యోతి సంపాదకత్వం వహించిన ఈ



స్వయంసిద్ధ కథా సంకలనం పుస్తకాన్ని ఆవిష్కరిస్తున్న కవులు, రచయితలు

పుస్తకాన్ని హనుమకొండలో ఆదివారం రాత్రి ఆవిష్కరించారు. ఈ సందర్భంగా ప్రాఫెసర్ కాత్యాయని విద్యుహే మాట్లాడుతూ.. ఒంటరి మహిళలు సమస్యలను సవాలంగా స్వీకరించి, మహిళా శక్తులకు ప్రతీకలుగా నిలిచారన్నారు. కవి పొట్టపల్లి శ్రీనివాసరావు మాట్లాడుతూ ఒంటరి స్త్రీలను చులకనగా చూసేవారికి ఈ కథలు ఒక చెంపపెట్టుగా ఉన్నాయన్నారు. మహిళలు స్వయంచోదక శక్తులుగా ఎలా ఎదుగుతారో చెప్పిన కథలే స్వయంసిద్ధ సంకలనం అన్నారు. కార్యక్రమంలో కవులు, రచయితలు బీఎస్ స్వామి, నిధి, రంగస్వామి, పల్లెరు వీరస్వామి, కొమర్రాజు రామలక్ష్మి, బండారు సుజాత, కోడెం కుమారస్వామి, ప్రభాకర్, బాలబోయిన రమాదేవి, రామ రత్నమాల, ఏ విద్యాదేవి, కాసర్ల రంగారావు, నల్లెల రాజయ్య, కార్తీక రాజు పాల్గొన్నారు.